



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1531/17 - 2008 ඡනවාරි මස 10 වැනි බ්‍රහස්පතින්දා - 2008.01.10

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී. බී. 22/76 (iii)

1975 අංක 14 දරන ශ්‍රී ලංකා තේ මණ්ඩල පනත

1975 අංක 14 දරන ශ්‍රී ලංකා තේ මණ්ඩල පනතේ 25 වන වගන්තියේ (උ) ඡේදය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලද නියෝග.

සභාපති,
ශ්‍රී ලංකා තේ මණ්ඩලය.

2007 මස වන දින,
කොළඹ දී ය.

නියෝගය

1. මෙම නියෝග 2007 අංක දරන ශ්‍රී ලංකා තේ මණ්ඩලයේ (තේ කර්මාන්ත ශාලා ඉදිකිරීම සහ ක්‍රියාත්මක කිරීම) අවම ප්‍රමිති නියෝග යනුවෙන් හඳුන්වනු ලැබේ.

2. 1975 අංක 14 දරන ශ්‍රී ලංකා තේ මණ්ඩල පනතේ විධිවිධානවලට අනුකූලව තේ කර්මාන්ත ශාලා ඉදිකිරීම සහ ක්‍රියාත්මක කිරීමේදී මෙම නියෝගවල නිශ්චිතව සඳහන් කර ඇති අවම ප්‍රමිති, නියම උපදේශණ සහ නිර්නායකයන්ට අනුකූලව කරගෙන යා යුතුය.

3. තේ කර්මාන්ත ශාලාවක් ඉදිකිරීමට යෝජනා කරනු ලබන සෑම තැනැත්තෙකු විසින් ම -

(අ) ඒ කර්මාන්තශාලාව ඉදිකරනු ලබන ඉඩම ජල ගැල්මට හසු නොවන ඉඩමක් බවට සහතික විය යුතුය.

(ආ) අනුමත කර්මාන්තශාලා නිෂ්පාදන ධාරිතාවෙන් අවම වශයෙන් 75% සඳහා ප්‍රමාණවත් තේ දළ ක්‍රියාත්මක කිරීමට යෝජිත ප්‍රදේශවල පවතින බවට සහතික විය යුතුය.

(ඇ) ඒ කාර්යය සඳහා ඉඩමේ ශාක්‍යතාව පිරික්සා බැලීම පිණිස තේ කර්මාන්ත ශාලාව ඉදිකිරීම සඳහා භාවිත කිරීමට යෝජිත ඉඩමේ පාරිසරික බලපෑම තක්සේරු කිරීම 1980 අංක 47 දරන ජාතික පාරිසරික පනතට අනුකූලව කරගෙන යා යුතු ය.

(ඇ) ඉදිකිරීමට යෝජිත තේ කර්මාන්තශාලාවට අවශ්‍ය විදුලි සැපයුම ජාතික විදුලි බල පද්ධතියේ හෝ කුඩා ජලවිදුලි බලාගාර මගින් හෝ දැව ශක්ති බලයෙන් ලබාගත යුතු බවට සහතික විය යුතු ය.

(ඉ) යෝජිත කර්මාන්තශාලාව ගෘහනිර්මාණ ගොඩනැගිලි සැලසුමකට අනුකූලව ඉදිකළ යුතු ය.

(ඊ) යෝජිත කර්මාන්තශාලාවේ යන්ත්‍රෝපකරණ සහ උපකරණ සකස් කළ යුතු ආකාරය පිළිබඳව ශ්‍රී ලංකා තේ පර්යේෂණ ආයතනයේ අනුමැතිය ලබාගැනීම සහ ඒ අනුමැතියට අනුකූලව ඒ යන්ත්‍රෝපකරණ සහ උපකරණ සකස් කරනු ලැබීම සහතික විය යුතු ය.

4. මෙම නියෝගවලට අනුකූලව ඉදිකරනු ලැබ තිබෙන්නා වූ යම් තේ කර්මාන්තශාලාවක සවි කරනු ලැබීමට යෝජිත යන්ත්‍රෝපකරණවලට සාමාන්‍ය වියලුම් ශක්තියට අනුකූල වන අවම ධාරිතාවක් තිබිය යුතු ය. උදා: පැය දොළහක වියලීමේ කාලය.

5. යෝජිත කර්මාන්තශාලාවක තක්සේරු කළ සාමාන්‍ය වාර්ෂික නිෂ්පාදන ධාරිතාවය ඒ කර්මාන්තශාලාවේ අනුමත වාර්ෂික නිෂ්පාදන ධාරිතාව ඉක්මවිය හැකිවිය යුත්තේ එකී වාර්ෂික නිෂ්පාදන ධාරිතාවෙන් සියයට දහයකට නොවැඩි ප්‍රමාණයකිනි.

6. මෙම නියෝගවලට අනුකූලව ඉදිකළ සෑම කර්මාන්තශාලාවක්ම, ක්‍රියාත්මක කිරීම ආරම්භ කිරීමට පෙරාතුව, කර්මාන්තශාලා ආඥාපනත (128 වන අධිකාරය) යටතේ අවශ්‍ය කරන සෞඛ්‍ය සහ ආරක්ෂිත ප්‍රමිතීන්ට ඒ කර්මාන්තශාලාව අනුකූල වන බවට සහතික කරනු ලැබූ සහතිකයක් කම්කරු දෙපාර්තමේන්තුවේ කම්කරු කොමසාරිස් ජනරාල්වරයාගෙන් ලබාගත යුතු ය.

7. තේ කර්මාන්ත ශාලාවක් ක්‍රියාත්මක කරන සෑම තැනැත්තකුම පහත දැක්වෙන අවම ප්‍රමිතීන් පිළිපැදිය යුතු ය.

(අ) තේ කර්මාන්තශාලා සංගමයේ (T. F. O.) ලංකා තත්ත්ව සහතිකයේ (C. Q. C.) සහ තත්ත්ව පාලන පද්ධතියේ (Q. M. S.) සාමාන්‍ය ශ්‍රේණිගත කිරීම අනුව කර්මාන්තශාලාවේ මූලික සංවිධානය පවත්වාගෙන යාම ;

(ආ) කර්මාන්තශාලා පවත්වාගෙන යාමේ දී තේ මණ්ඩල ශ්‍රේණිගත කිරීමේ උපායමාර්ග සාමාන්‍ය ශ්‍රේණිගත කිරීම් මත, මූලික නිෂ්පාදන පරිච්ඡේදයට අනුකූලව, ක්‍රියාත්මක කරන බවට, සහතික විය යුතු ය ;

(ඇ) කර්මාන්ත ශාලාවේ සාමාන්‍ය ශුද්ධ අලෙවි මිල, පිහිටීම අනුව සැකසූ මිලට වඩා රින සියයට විස්සකට වැඩියෙන් නඩත්තු වන බවට සහතික විය යුතු ය ;

(ඈ) වෙන්දේසි මගින් තේ මණ්ඩලය විසින් ඉදිරිපත් කරනු ලබන අප්‍රධාන ශ්‍රේණි, සියයට විස්ස නොඉක්ම විය යුතු ය ;

(ඉ) නියෝගවල නිශ්චිතව සඳහන් කරන ලද ප්‍රමිතියට අනුකූලව කර්මාන්තශාලාව විසින් භාවිත කරන තේ දළවල ප්‍රමිතිය පවතින්නේ ද යන්න සහතික විය යුතු ය.

8. මෙම නියෝගවල කාර්යයන් සඳහා කම්කරු කොමසාරිස් ජනරාල්වරයා යන්නෙන් තත්කාලය සඳහා කම්කරු කොමසාරිස් ජනරාල්වරයාගේ ධුරය දරන තැනැත්තකු අදහස් වේ.